



## سوال

(248) اگر خاوند کئی سال بلاناہ و نفقہ بیوی کو چھوڑ کر روپوش ہو جائے؟

## جواب

السلام علیکم ورحمۃ اللہ وبرکاتہ

زید کا نکاح ہندہ سے ہوئے سات برس ہوئے۔ زید نکاح سے پندرہ روز بعد اپنی بیوی چھوڑ کر چلا گیا۔ تقریباً ایک سال انتظار کر کے ہندہ کے باپ نے اس کی جانب سے زید پر نان و نفقہ و دین مہر کی عدالت میں نالش کر دی۔ عدالت نے جبراً اس کو بذریعہ حکم نامہ طلب کیا۔ یہاں تک کہ اس پر مہر وغیرہ کی ڈگری ہو گئی زید مقدمہ فیصل ہونے سے پہلے ہی فرار ہو گیا اب تک اس کو روپوش ہوئے یا فرار ہوئے پانچ سال ہو گئے۔ کوئی خط وغیرہ اپنی بیوی کے پاس نہیں روانہ کیا یہاں تک کہ سمن سرکاری طور پر اس کی گرفتاری کا اور خطوط رجسٹری شدہ اس کے پاس (یعنی جہاں اس کا پتہ پایا) بھیجا، مگر سب واپس آئے تو اس صورت میں کہ وہ اپنی بیوی کو نہ تو نان و نفقہ دے اور نہ اس کے پاس آئے اور نہ خط وغیرہ بھیجے اور نہ طلاق دے، اس کا باپ چاہتا ہے کہ اس کا نکاح کہیں دوسری جگہ پر کر دے، اس میں قرآن و حدیث کی رو سے کیا حکم ہے؟

## الجواب بعون الوهاب بشرط صحیحہ السؤال

و علیکم السلام ورحمۃ اللہ وبرکاتہ!

الحمد للہ، والصلوة والسلام علی رسول اللہ، أما بعد!

اس صورت میں حاکم سے زید اور ہندہ کے درمیان تفریق کرنا ہندہ کا کہیں دوسرا نکاح کر دیا جائے، بلوغ المرام میں ہے:

"وعن سعید بن المسیب: (فی الرجل لا یجد ما یسک علی ابلہ؟ قال: یفرق بیہما) آخرہ سعید بن منصور عن سفیان عن ابی الزناد عنہ قال: قلت لسعید بن المسیب: سنیہ؟ قال: سنیہ وہدا

مرسل قوی" [1]

سعید بن المسیب سے اس آدمی کے متعلق مروی ہے۔ جو اپنے اہل پر خرچ کرنے کو مال نہیں پاتا ہے، چنانچہ وہ کہتے ہیں کہ ان دونوں کے درمیان جدائی کرادی جائے گی، اس کو سعید بن منصور نے سفیان سے بیان کیا ہے، انھوں نے ابو الزناد سے روایت کیا ہے، انھوں نے کہا کہ میں سے سعید بن المسیب سے پوچھا: کیا یہ سنت ہے؟ انھوں نے جواب دیا: ہاں سنت ہے یہ قوی مرسل ہے۔

سبل السلام شرح بلوغ المرام (2/127) میں ہے:

"ومراسیل سعید معمول بہا لما عرف من انہ لا یرسل الا عن ثقہ انتہی"

"مراسیل سعید معمول بہا ہیں، کیوں کہ یہ بات معلوم ہے کہ وہ صرف ثقہ ہی سے ارسال کرتے ہیں۔"

نیز اسی صفحہ میں ہے :

"وقد أخرج الدرر القطني والبيهقي من حديث أبي هريرة مرفوعاً بلفظ قال رسول الله صلى الله عليه وسلم في الرجل لا يجداً بينه وبين امرأته قال: (ليفرق بينهما)" [2]

امام دارقطنی اور بیہقی رحمۃ اللہ علیہ نے ابو ہریرہ رضی اللہ تعالیٰ عنہ سے مرفوعاً ان الفاظ میں روایت کی ہے: رسول اللہ صلی اللہ علیہ وسلم نے اس شخص کے متعلق فرمایا، جسے اپنی بیوی پر خرچ کرنے کے لیے مال میسر نہ ہو، آپ صلی اللہ علیہ وسلم نے فرمایا کہ ان کے درمیان جدائی کرادی جائے۔"

اگر زید نادار نہ ہو اور لاپتا ہو تو مفقود الخبر کا حکم جاری ہوگا وہ یہ کہ اس صورت میں حسب حکم حضرت عمر رضی اللہ تعالیٰ عنہ و حضرت عثمان رضی اللہ تعالیٰ عنہ زید اور ہندہ کے درمیان تفریق کر اور عدت کے ایام (چار مہینے دس روز) گزار کر ہندہ کا کہیں دوسرا نکاح کر دیا جائے اور یہی قول امام مالک رحمۃ اللہ علیہ کا بھی ہے۔

بدایہ میں ہے :

"وقال مالك: اودا ماضي أربع سنين ليعزق [ص: 384] القاضى بينه وبين امرأته وتعتده لوفاءه ثم تتزوج من ثاءت، لأن عمر رضى... فحل في الدمي استوترا لحن بالمدية" [3]

"امام مالک رحمۃ اللہ علیہ نے فرمایا کہ جب چار سال مکمل ہو جائیں تو قاضی اس کے اور اس کی بیوی کے درمیان جدائی کرادے، وہ عورت عدت وفات گزارے اور پھر جس سے چاہے نکاح کر لے، کیوں کہ عمر رضی اللہ تعالیٰ عنہ نے اس شخص کے متعلق یہی فیصلہ کیا تھا جسے مینے سے جنات اٹھا کر لے گئے تھے۔"

(نصب الرایہ لاحادیث الهدایۃ (2/165) میں ہے :

"عن يحيى بن سعيد، عن سعيد بن المسيب، أن عمر بن الخطاب قال: «أما امرأة فقدت زوجها فلم تدر أين هو؟ فإنا نخطب أربع سنين، ثم ننتكز أربعة أشهر وعشراً ثم نحل» رواه عبد الرزاق في مصنفه أخبرنا ابن جريج حدثنا يحيى بن سعيد بن زاذو صحح ان بدالما انهي اثر آخر رواه ابن ابي شيبة في مصنفه حدثنا عبد الأعلى عن معمر بن الزبير عن سعيد بن المسيب ان عمر بن الخطاب و عثمان بن عفان قالوا في امرأة المفقود ترثس أربع سنين وتنتكز اربعة اشهر وعشرا والله تعالى اعلم"

امام مالک رحمۃ اللہ علیہ نے موطا میں یحییٰ بن سعید سے روایت کیا ہے وہ سعید بن مسیب سے روایت کرتے ہیں کہ یقیناً عمر بن خطاب رضی اللہ تعالیٰ عنہ نے فرمایا: جس عورت کا خاوند گم ہو جائے حتیٰ کہ اسے کچھ معلوم نہ ہو کہ وہ کہاں ہے تو وہ عورت چار سال تک اس کا انتظار کرے اور پھر چار ماہ دس دن عدت گزار کر حلال ہو جائے۔ عبد الرزاق رحمۃ اللہ علیہ نے اسے اپنی مصنف میں یوں روایت کیا ہے کہ ہمیں ابن جریج نے خبر دی، انھوں نے کہا کہ یحییٰ بن سعید نے ہمیں یہ بیان کیا۔ انھوں نے اس روایت میں یہ الفاظ زائد بیان کیے: اگر وہ چاہے تو کہیں نکاح کر لے۔ ابن ابی شیبہ رحمۃ اللہ علیہ نے اپنی مصنف ایک اور اثر روایت کیا ہے کہ ہمیں عبدالاعلیٰ نے بیان کیا، انھوں نے معمر سے روایت کیا، انھوں نے زہری سے روایت کیا، انھوں نے سعید بن مسیب سے روایت کیا کہ عمر بن خطاب اور عثمان بن عفان رضوان اللہ عنہم اجمعین نے اس عورت کے متعلق فرمایا، جس کا شوہر گم ہو چکا ہو، وہ چار سال تک انتظار کرے اور چار ماہ دس دن عدت گزارے۔"

[1] - بلوغ المرام (1158) نیز دیکھیں سنن سعید بن منصور (2/55)

[2] - سبل السلام للصفحانی (3/224)

[3] - الهدایۃ (12/181)

هدا ما عندهم والى الله اعلم بالصواب



## مجموعہ فتاویٰ عبداللہ غازی پوری

کتاب النکاح، صفحہ: 437

محدث فتویٰ